

জনসংযোগ, অসম
মুখ্যমন্ত্রীর জনসম্পর্কবক্ষি কোষ, দিছপুর
প্রেছ বার্তা

নং : ৫১৮/২০১৯

**শ্রীমন্ত শংকৰদের সংঘৰ কেন্দ্ৰীয় শিশু, যুৱ আৰু আই-মাত্ৰ সমাৰোহত অংশ গ্ৰহণ কৰিলে মুখ্যমন্ত্ৰীয়ে
নতুন প্ৰজন্মক সঠিক বাট দেখুৱাৰ ক্ষেত্ৰত মাত্ৰসকলে গুৰুত্বপূৰ্ণ ভূমিকা
গ্ৰহণ কৰিব লাগিব : মুখ্যমন্ত্ৰী**

দিছপুৰ, ৩ নৱেম্বৰ : ‘আই-মাত্ৰসকল হ'ল ভগৱানৰ দৃত। এখন দেশৰ নৰ প্ৰজন্মক সঠিক ভাবে গঢ়ি
তোলাৰ ক্ষেত্ৰত মাত্ৰসকলৰ ভূমিকা অতিশয় গুৰুত্বপূৰ্ণ। সেয়েহে আই-মাত্ৰসকলে তেওঁলোকৰ সন্তানক
গুৰুজনাৰ আদৰ্শৰে উদ্বৃদ্ধ কৰি সু-নাগৰিক হিচাপে গঢ়ি তুলিবলৈ চেষ্টা কৰিব লাগিব।’ আজি লখিমপুৰ
জিলাৰ নাৰায়নপুৰত শ্ৰীশ্রী মাধৱদেৱ সমন্বয় ক্ষেত্ৰত অনুষ্ঠিত হোৱা ২৬ সংখ্যক শ্রীমন্ত শংকৰদেৱ সংঘৰ
কেন্দ্ৰীয় শিশু, যুৱ আৰু আই-মাত্ৰ সমাৰোহত মুখ্য অতিথি হিচাপে ভাষণ প্ৰদান কৰি মুখ্যমন্ত্ৰী সৰ্বানন্দ
সোণোৱালে এইদৰে কয়।

মুখ্যমন্ত্ৰী সোণোৱালে কয় যে আজিৰ যুৱ-প্ৰজন্মক নৈতিকতাৰে পৰিচালিত এক জীৱন গঢ়ি তুলিবলৈ
উদ্বৃদ্ধ কৰাৰ ক্ষেত্ৰত শ্ৰীমন্ত শংকৰদেৱ সংঘৰ দৰে অনুষ্ঠানে বিশেষ ভূমিকা পালন কৰিব লাগিব। গুৰুজনা
শ্ৰীমন্ত শংকৰদেৱে বাৰিয়াৰ ভৰা লুইত সাঁতুৰি পাৰ কৰি এই কথা প্ৰমাণ কৰিছিল যে প্ৰৱল ইচ্ছা শক্তিৰ
দ্বাৰা জীৱনত সকলো বাধা অতিক্ৰম কৰিব পাৰি। সেইবাবে গুৰুজনাৰ আদৰ্শৰে আমি সকলোৱে জীৱনৰ
বাটক অহা প্ৰত্যাহান অতিক্ৰম কৰিবলৈ চেষ্টা কৰিব লাগিব বুলি মুখ্যমন্ত্ৰীয়ে কয়।

গুৰুজনাই পদব্ৰজে হৰিদ্বাৰলৈকে যাত্ৰা কৰি ভাৰতৰ বিভিন্ন অঞ্চলৰ সংস্কৃতিৰ পৰা সমল বুটলি
আনিছিল বুলি উল্লেখ কৰি মুখ্যমন্ত্ৰীয়ে কয় যে গুৰুজনাৰ জীৱনৰ বহু দিশ সম্পর্কে এতিয়াও গৱেষণাৰ
যথেষ্ট স্থল আছে আৰু এই ক্ষেত্ৰত শ্ৰীমন্ত শংকৰদেৱ সংঘক ব্যৱস্থা গ্ৰহণ কৰিবলৈ অনুৰোধ জনায়।
মুখ্যমন্ত্ৰীয়ে লগতে কয় যে গুৰুজনাই প্ৰতিষ্ঠা কৰা নামঘৰসমূহ কেৱল ঈশ্বৰ উপসনাৰ স্থানে নাছিল, বৰঞ্চ
এই নামঘৰ সমূহে স্থানীয় বাদ-বিবাদ মীমাংসা কৰাৰ ক্ষেত্ৰত আদালতৰ দৰেও ভূমিকা গ্ৰহণ কৰিছিল।
গুৰুজনাৰ আদৰ্শৰে পৰিচালিত হৈ বৰ্তমানৰ নামঘৰ সমূহে সমাজত শান্তি-সম্প্ৰীতি আটুট বৰ্খাৰ ক্ষেত্ৰত
বিশেষ ভূমিকা পালন কৰিব লাগিব বুলি মুখ্যমন্ত্ৰীয়ে কয়।

আধ্যাত্মিক আৰু নৈতিকতাৰ দ্বাৰা পৰিচালিত হৈ নিজৰ জীৱন গঢ়ি দিবলৈ নতুন প্ৰজন্মক
আহান জনাই মুখ্যমন্ত্ৰীয়ে কয় যে আজিৰ যুৱ শক্তিয়ে সহজে ধন ঘটাৰ মানসিকতা গ্ৰহণ নকৰি কঠোৰ
পৰিশ্ৰম আৰু অধ্যৱয়াসৰ দ্বাৰা নিজকে একোগৰাকী সু-নাগৰিক হিচাপে গঢ়ি তুলিব লাগিব। মুখ্যমন্ত্ৰীয়ে
কয় যে গুৰুজনাৰ আদৰ্শ অনুসৰণ কৰি প্ৰকৃত সুখ লাভ কৰিব পৰি আৰু সেয়েহে গুৰুজনাৰ আদৰ্শৰ
প্ৰাসংগিকতা সদায়ে থাকিব। শ্ৰীমন্ত শংকৰদেৱ সংঘৰ ৩০ লাখ ভক্তক এজোপাকৈ বৃক্ষ ৰোপন কৰিবলৈ
আহান জনায় মুখ্যমন্ত্ৰীয়ে কয় যে গুৰুজনাৰ এক বৃক্ষ দশ পুত্ৰ সম এই আপুবাক্যশাৰী তেতিয়াহে প্ৰকৃতাৰ্থত

জনসংযোগ, অসম
মুখ্যমন্ত্রীৰ জনসম্পর্কৰক্ষী কোৰ, দিছপুৰ
প্ৰেছ বাৰ্তা

ৰূপায়িত হ'ব। গুৰুজনাৰ প্ৰকৃতি প্ৰেম আদৰ্শক সকলোৱে হৃদয়ঙ্গম কৰাটো প্ৰয়োজন বুলি মুখ্যমন্ত্রীয়ে কয়।

আজিৰ এই অনুষ্ঠানত সাংস্কৃতিক পৰিক্ৰমা বিভাগৰ মন্ত্ৰী নৰ কুমাৰ দলে, সাংসদ পঞ্চৱ লোচন দাস, বিহুৰীয়া সমষ্টিৰ বিধায়ক দেৱানন্দ হাজৰিকা, শ্ৰীমন্ত শংকৰদেৱ সংঘৰ পদাধিকাৰ কমলা কান্ত গৈগে, সংঘৰ উপদেষ্টা ভবেন্দ্ৰ নাথ ডেকাকে ধৰি বহুতো গণ্য-মান্য ব্যক্তি উপস্থিত থাকে।

স্বাঃডঃ / পুঃডঃ
৩/১১/২০১৯